

KALAMENE

Kunnafonniseben min be bo kalo o kalo ka nesin duguw ni
u sigidaw ma u ka netaa sira kan. Boko sabanan, Setanburukalo 1992

Boko songo: 20

Boko konokow

SFAR ye baara bolo
ye ka nesin duguw ni
u sigidaw ka netaa
ma. A sigilen be We-
lesebugu kubeda la.
ne 2



An ka depite sugandilenw ka baara balalen folo: Depitew y'u ka yamaruya di
sininesigi sariya dow ka taama la: nisongo sarali be dabila mali konoo,
ne 3

Mali senekujukuluw kecogo k'a ta san 1960 fo ka n'a bila san 1990 la.
Jekulu wullii min be se ka fanga wajibiya sabati.

ne 4

Forontoba be se ka fenfenamaw faga

Yeloko (Terice saba...)

ne 5

Duguw ni sigidaw nenabo ferew ni u ladon ferew hukumu konola la: Animare
baarakelaw be Fuladugukaw fo, kerengerenyala foli be Geninkorokaw ye.

ne 6



JONI BE MALI DON?

Mali donni

Nin yoro in ye aw de ta ye, aw minnu be Mali don kabini lawale fo ka na a bila bi la.

SFAR ye baara bolo ye ka nɛsin duguw ni u sigidaw ka nɛtaa ma. A sigilen be Welesebugu kubeda la.

SFAR ye fɛn min ye, o file: baarada kelen, baarajekulu kelen ani mirina kelen min ye misali numan ye baaradaw la, minnu nɛsinnen be duguw n'u sigidaw ka nɛtaa ma.

An be beɛjɛfanga sanga kura min na bi Mali kono baarada si tɛ se ka fo k'i be dugudamogow ni togodamogow demɛ, n'i tɛ fɛn damadow ke:

- ka mogow demɛ u ka se k'u yerɛw demɛ,

- ka kunnafoni ni kodon lase mogow ma minnu be se k'u ka nɛtaa jidi... Nin fɛn damadow ye SFAR ka baara numanw bolo dow de ye. SFAR bangerama musow ka san (1975) duguseje Utikalosan 1980, o kɛra ni USAID ka demɛ ye. SFAR be baarada min ka yamaruya kono o ye minisiriso ye min nɛsinnen be kenɛya ni hadamadenw sabatili ni musow ka nɛtaa ma. SFAR ka baara kɛra min ye a file:

- ka musow sen don jamana ka yiriwali ko la;

- ka senkelaw demɛ ka u ka diɛlatige nɔgoya u ye Welesebugu dugu 72 ni buguda 4 kono (o dugu 72 ni buguda 4 kono mogow be ben 33099 de ma, u be kɛnɛ min kan, o ye kilomɛtɛrɛ kare 3114 ye), ka sababu ke kalan ye, dugumogow be ka kalan, kɛrenkɛrenyala musow ka kalan. Barisa dugumogow ni togodala

mogow yerɛw de ka kan k'u sigiyorow bo nogo la.

SFAR ka demɛ b'i sinsi kosebe dugumogow ni togodalamogow yerɛw de ka donniya kan.

USAID ni AKDI ka demɛw faralen gufɛrenama ta kan, olu ye SFAR demɛ ka se ka animateri muso 573 ka donniya sinsi ka mogow 95 wɛrɛ fara olu kan, Welesebugu dugu 72 ni buguda 4 kono.

SFAR be dugumogow kalan, u yerɛw ka sira tigelen kan, o be se ka ke sababu ye:

- dugu ka tinminɛmuso soro,
- walima ka animateri soro, min be ladonniyalike kenɛya ni dumuni ladon cogo kan.
- walima ka balikukalanna soro...

Kalan dow fana be ke wagati ni wagati dugumogow ni bugudamogow hamina sira kan: nomangasan

nenabobaara ni aladonbaara, juruko faamuyali, walima nɛmogoyabaaraw faamuyali...

SFAR sewako ye fɛn minnu ye bi, n'olu be maliden be kunkorota olu file:

- ka a ye ka fo ko SFAR kalandenjolenw (n'oluy'a ka dugu demɛlenw denmusow ye) be se ka dugumogow lafaamuya, muso ni den ka kenɛya ko la, dumuni ladon ko numan demisenninw ni du be lajelen ye, kolon ji furakecogo, walima nɔgodingɛ dilan cogo, besɛya kecogo dugu kono, safunɛ dilan cogo ni nakobaarakɛcogo numan... O ni a nɔgonna caman...

Welesebugu musow ye SFAR ka sinsi nini balo sira kan, o bangerama ni nomangasan 68 sigili ye sen kan, o baara in kɛra kurula arondiseman ni Welesebugu yerɛ arondiseman kono.

SFAR ka baara be se kenɛw ladon ni jiri yiriwali ma, o sira kan jirisiyen sinzan saba kɛra ayiwa o hukumu kelen in kono jiri 14000 tilara duguw ni nɔgon ce ka tila ka gakulu nafama 10000 jo.

Nin baaranuman ye beɛjɛbaara de ye: ka damine duguw la, ka na SFAR la fo ka taa bila demɛbagaw la (gufɛrenɛman ni USAID ni AKDI). Nka foli kɛrenkɛren ka kan ka ke SFAR baarajekulu ye.

Nin baaraba in kono la, gɛɛya damadow be SFAR kan:

- Gɛɛya folo: o ye SFAR yerɛ baarakelaw kalanni ye u ka baara sira jidili kan,

- Filanan ye faamuyali diili cogo numan ye dugumogow ma,

- Sabanan ye dugudaw ni sigidalamusow ka baara caya ye min sababu b'u bali ka u joyoro latime san wagati be u sigiyoro la (u ka kalan kofɛ SFAR la).

- Naninanye SFAR ka baara bolo cayali ni a nenaboli ye.

Kuma laban:

N'be Welesebugu dugu mogow ni a lamini be fo, kɛrenkɛrenyala, dugu minnu ka mogow sugandilenw nana an ka nɔgonyeba la SFAR kono uti kalo san 1992. M'a jine Madamu Tarawele ko ani a ka baarake nɔgon beɛ.

Seku Umaru KUYATE



KIBARUYAW

An ka depite sugandilenw ka baara balalen folo: Depitew y'u ka yamaruya di sinijesigi sariya dow ka taama la.

An ka depitew ka baara balalen folo banna faso ka sariyadilanso konosibiri don setanburu kalo tile 12 san 1992. Depitew y'u tila baarajekulu caman ni jogon ce, ka tila k'u bee laje siye caman baara sabatili hukumu konola la.

U ka baara in tun be sinijesigi sariya caman de kan :

- Foloye jamana ka san 1992 sorow ni a musakaw, musakaw temena dan sirilen kan ni miliyari 10 ye,

- Filanan ye sariya ye min be an ka baarada do lataama cogo ni a jenabo cogo kan, baarada in jnesinnen be soro sira ni hadamadeww kecogo ni an ka ladaw.

- Sabanan ye fen min ye o file: An ka baarada do k'a baarakelaw ka yamaruya ni nafa minnu be se ka ke u ye jamana fe; o baarakelaw be baaradala min be i wasa don an ka sigiyorow la, minnu la, fanga be to mogow bolo, a be boli minnu kan. Depitew ye u ka yamaruya di nin sariyaw be ka taama la an ka jamana konon.

Nka baara in ye minisiri dow ni depitew ka kuma jogonya wajibiya : minisiri min jnesinnen be soro siraw ni

soro dabaliw ni a ferew ma ani faso ka minisiri min jnesinnen be jamana konokow lakana ma.

Jama ka san 1992 soro ni a musakaw :

Mahamari o Mayiga (minisiri min jnesinnen be soro siraw ni soro dabaliw ni a ferew ma) tun ka kan ka nefoli ke gelyaw la minnu soro la san 1992 soro ni a musakaw ladon na, fere minnu tigera walasa ka miliyari tan (10.000.000.000) tineli wo geren (miliyari tan min tineli bora konew la minnu tun be an ka jamana warimarayoro la, o kuma be an ka boko laban konon). Mahamari o Mayiga da sera dabaliw ma minnu tigera walasa ka jamana ka soro caya. An ka depitew ye u ka yamaruya di sinijesigi sariya ma min be san 1992 soro ni musaka tineli in furake (o kera nin depute 85 kan ye).

O la sa, an be se ka kolosili min ke o ye SNID Faso Yiriwa Ton ka depite 7 ka kan di baliya ye sariya filanan ni sabanan kan. nka gofereneman ka mogow ye faranfasiya di sariya ninu kan (sariya filanan ni sariya sabanan) tuma min, depi-

tew beelajelenw (102) ye u ka yamaruya di sinijesigi sariya ninu lataama la. Mun be se ka fo nisongo sarabaliya la an ka jamana konon ani arajo mali bayelemali ka ke ofisi ye?

Nisongo.

An hakili b'a la juluye kalo temene tile 30 peremiye minisiri y'i kan to a ka kuma la, min tun be jamana lataama kan ko nisongo sarali be dabila mali konon, ayiwa ko nisongo juru be bin ka damine desanburukalo nata tile 31 la ani desebagatow ka limpo sarabaliya. O kunnafoni kera sewako ye bee bolo. O hukumu in konon, an ka depitew ye sariya in kalkan ni hakilisigi ye ka tila k'u ka yamaruyada a la taamali kan. Niningaliba kelen de be yen min be se ka fo: Fanga tun be a fe wa, ka diili donni ke ni a bolo kelen ye, ka tila ka minali ba ke ni bolo do in ye wa?

Minisiri Mahamar O. Mayiga ka nefoli wajibiya walasa ka depitew la son. Sinijesigi sariya naani (4) min tun be an ka terezori (warimarayoro) kan olu fana kera o cogo kelen na. O hukumu konon, baarada dow be dayele: sarayoroba, ja-

mana warimarayoro ni wari jate yoro, ani Bamako soro serewusida.

Arajo Mali

Arajo Mali bayelemali ko la, ka ke ofisi ye, niningali caman kera minnu te ninin-gali dogmani ye: niningali kera ka don ni Arajo Mali cogoya kura in te tonon ke? Muna a te ke serewusi ye min be a ka baara jago? A be se cogo jumen ka mogow kunkow jenabo ani k'a a ka baara jago? An ka minisiri min jnesinnen be kunnafoni ma Bubakari K. Kulibali ye kunnafoni jelenw di. Yelemali dow tun kofora, son ma ke minnu ma, RTM kera ORTM ye kabini sibiri don wulafe setanburu kalo tile 5 san 1992.

Baba Sisuma

Nefoli

Ni gofereneman ye sariya seben, a be fo o seben ma ko sinijesigisariya, sannin Asanbile (Faso sariyadilanso) depitew ka u ka yamaruya di sariya in lataama la. Ni depitew y'u ka yamaruya di sariya in lataama la tuma min na, a be fo seben in ma ko faso ka sariya, o tuma a be ko sinijesigisariyaya la.

TAABOLO

Mali senekelaw jekuluw kecogo k'a ta san 1960 fo ka n'a bila san 1990 la.

Jekulu wulili min be se ka fanga wajibiya sabati.

A. W ni dugunetaatonw kecogo Mali kono, ani u be geleya minnu soro halibi, olu be kunko kerengerennen dow de jira, i na fo an ye a fo cogo min, senekelaw ni fanga ce ani dugunetaatonw joyoro, senekelaw ka dijelatige nogoyali la.

Ka ta san 1960 fo ka n'a bila san 1990, san bisaba sisan, fanga ni senekelaw ce ko bee nemogoya tora wagati bee fanga bolo.

A. W ni tonw ka kan ka fen min joro, o ye, u ma kan ka ke duman ye senekelaw bolo. U (A.W ni tonw) makan ka son cogo si la, u ka ke fanga ka fen dilannenw ye walima politikitonw, walima baarada werew, u ma kan fana ka an ka dugu korolen jekuluw ladege. Fanga ye jekulu sigili sementiya duguw kono walasa ka a ka mago kerengerennenw dow de nenabo: ka senekelaw ke baara dow kebagaw ye soro sira kan, i n'a fo sannifeerekeli, warijurudon, dugu laboli, musakaminenw la, faalaw ladonbaara...

Nin kumaw be a jira ko A. W ni tonw tun te baara ke u fere ma fanga bolo, ani dugunetaabaaradaw bolo ani politikiton. Dugunetaatonw kera jekuluw ye minnu ladon ni u nenabokonew bee sirilen be dugu kofela la. Laban na sira ferelen si te senekelaw yerew bolo fanga ka sira tigelen in kono.

Sira minnu be senekelaw ninnu lataama, olu bee be tige dugu kofe (o ye DNAKOOP ka baara ye), o de be a to togo doron de be sariya ninnu la, o de fana be a to, walima u be latime donni, walima u te latime yerew.

Fanga ka ni diyagoya sinsiniba, ani dugunetaatonw nafa diyagoya mineli dugu togotigiw fe ani dugutigibulonw fe, walima politikimogow walima moriw, nin-

nu bee kera sababu ye min y'a to dugunetaaton ni A.W kera dunanw ye dugu denw bolo.

O la sa, senekelaw ficininw (se te minnu ye) n'olu de ka ca kosebe, olu kera i na fo kerefe mogow: baara, nafa, kunnafoni ani kalan kow la, minnu be temen A. W ni tonw ka bolo kan. Musow b'o cogo kelen na, olu sobora jekulu ninnu la ani denmiseninw hali ni ye lema donni donna o kow la.

Nin mogow minnu kofolen file (senekela ficininw se te minnu ye, musow ani denmiseninw) olu niyoro kuma te tuma caman duguw ka kuntilena siraw tali la.

A be se ka fo ko A.W ni tonw sigili ye fen dow bange minnu ye danfara donni ye dugumogow ni mogow ce. O ka ca kosebe dugu yiriwalenw de kono. Nin sira kan, mogow be fen min joro, o ye nin jekulu ninnu lataama ye jekuludennw dow ka nafa sira kan, se bee minnu ye, olu de fana be jekulu ninnu ka se bee ta

Kiri min be se ka ke soro kan: Siratigew kuntilenje taali fanga fe ani mogow dow fe minnu ye togotigiw ye, kunnafoni dibaliya walima a donni di ani warimara-law kolosili baliya senekelaw fe, nin fen ninnu labanna ka senekela tilance bee bila kerefe dugunetaajekulu ko la, ka tila k'u be dimin. Politikiferew jugu minnu da mandi senekelaw la (soro binni, balo dese, hadamadenw sabbaticogo yigiyogoli, seneke bonda dow farali, mogow yelen cogo jugu mogow sanfe, politiki sirabaw be ta ka soro u be boli minnu kan, olu ma dije n'a siraw ye...) nin-

kow de y'a to donni donni senekelaw hakiliye u ka dijelatige geleya cogo ye, soro sira la, u yerew sabati cogo u sigidaw la ani ... politiki sira la.

Jelenyala, A.W. ko ni tonw ko ye nafa caman na se duguw ma sosoli fosi te o la, Nka sisan A.W. ni tonw y'u dan yerew de jira hali SMDT duguw la, A.W. fanga ma ba be yen yoro minnu la (Nin mirina bora SMDT yerew ka A.W ka mogow dan se ben de kono). Jininikela dow keto ka A.W. ka dan in kuma fo, olu da sera fen minnu ma olu file: /

- A.W. nemogow ka sagan,
- A.W. ficininw ka soro tanja,
- Sini nesigi baara te A.W. nafolotigiw bolo, u ka wari sorolen be don da min fe.

A.W. ka dan bora fen min na, o be tali ke A.W. sigicogo kan, barisa, A.W. ma sigi duguw yerew ka sorow sira kan. Sira min be wajibiya fana A.W. ye, o ye nafa sira de ye, an dun ka jamana soro siraw be kan ka ye lema.

A.W. nanaw (nafolotigiw) ka sini nesigi baara tana kera nin hakilijagabocogoya la min be kan ka A.W. ka baara bolo cayali jate mine. O hakilijagabo ma sira soro folo. Hakilijagabo in be tali ke senefenw bayelemaliw de kan walima minenw misenw dilan (Nin baara ninnu be jate mine tuma caman ka ke wagati ni wagati sinsi de ye nka a ka dogo kosebe ka fo ko a be jate mine ka ke baarabolo sigili ye sen kan walima baarada dayele ye).

A.W. dan be bo dese la min te hadamadenw kecogo bee jate-

mine duguw kono. Nin mirina in be faamuya kosebe ni i ye mogow kafocogo file mogow kan ani politiki siraw taacogo (A.W. ce ni jekulu minnu sigira sen kan walasa fanga be boli minnu kan, a ka t'olu bolo).

A.W. tun ka kan ka dugu ka ben de jira nka A.W. ma se ka sira ci u ni jekulu werew ce, i na fo jekulu minnu be dugu danbew sinsi, filana jekulu (jekulu minnu be mogow dalaje, minnu si ye kelen ye), ani baara jekuluw... Ayiwa, A.W. ma se fana ka sira ci u ni yiriwali komitew ce walima kubeda yiriwali jekuluw.

O fana bolen yen, A.W. te nafajekuluw jate n'olu be se ka ke dugu kono. O sira kan, A.W. b'o jekuluw ka netaa segin kofe. O be ke sababu ye ka do bo dugu ka netaa la ani ka dugu ka senefen dow fana soroli dan kofe.

Halibi, an hakili ma bo ko senekelaw ka mankanba folo kera bee jekelaba (gerimojali) folo laban na. Ofisi dugukolo senebagaw y'u ban k'olu te diyagoya don birigaridi la (o tun ye fanga ka senekelaw dilannenw ye ka nesin senefenw kolosili ni senecogo ma).

Seyibane KULUBALI

Fili :

An ka boko laban na an ninna nin kuma bolo in ko jamana serewisida min nesinnen be koperatiuw sinsinnin ma (DNA-KOOP)... nin kuma bolo in tun be taabolo damine.



SENEKALI

Forontoba be se ka fenɲenamaw faga

Senɛfenw tiɲɛbagaw bɛɛ kɛlɛli ma se fura san ma, ni forontobani bɛ mɔgo min bolo.

Mɔgo caman bɛ forontoba kɛ dumuni la. Forontoba bɛ se fana ka kɛ dabali ɲuman ye fen ɲenamaw kɛlɛli la, forontobamugu walima a ji, o ka fusa ni fen ɲenamafaganɛjugucamanye, diɲɛ kɔnɔ, senɛkelaw bɛ foronto kɛcogo caman kɛ walasa ka fen ɲenamaw faga senɛfenw la foro kɔnɔ wali ma u bila tuma jigine kɔnɔ. **Senɛfen minnu bɛ foro wali ma nako kɔnɔ.**

Ka senɛfenw lakana fen ɲenamaw ka tiɲɛli ma foro walima nako kɔnɔ: o kɛcogo ka ca, an bɛ do fo o la, nka an da tɛ se a bɛɛ ma:

- Folo ye ka forontobamugu kɛ safunɛji la ka seri senɛfenw kan; o bɛ kɛ cogo jumen? O bɛ kɛ ni forontoba garamu 100 tige tigelen ye k'a kɛ ficininw ye, ji litiri kelen bɛ fara o kan, ka to, a ka tile kelen kɛ. O ji in bɛ sɛnsɛ ni sɛnsɛnikɛlan ye walima fini nilɔnma ye. Ni ji hake min sɔrɔla, o bɛ ɲagami, o ɲogonna safunɛji la safunɛji kun ye walasa ji in ka nɔrɔ senɛfenw la. O ji in de bɛ kɛ senɛfenw kan fen ɲenamaw kelen don ka minnu kɛlɛ. **Kɔlɔsili** : Ji in ma kan ka se farikolo ma barisa a bɛ mɔgo farikolo jeni.

Mɔgo dow bɛ jaba ni layi fara foronto kan walima u bɛ foronto mugu kɛ senɛfenw yɔrɔw kan, fen ɲenamaw kelendon ka yɔrɔminnutiɲɛ. Nka ni senɛfenwtigeratuma minna, u ka kan k'u ko kɔsɛbɛ walasa ka foronto bo u la, n'o ma kɛ senɛfen ninnu bɛ se ka goya.

Senɛfen kisew ni siw minnu bɛ mara.

Walasa ka senɛfen mara-taw goya fen ɲenamaw ye, forontoba bɛ laja k'a susu ka kɛ mugu ye. O mugu ni

senɛfen kisew bɛ ɲagami. Ni a ye mɔgo min diya, i bɛ forontoba kuru jalan dɔron ni senɛfenkisew ɲagami.

Kɔlɔsili: Forontobamugu ma kan ka se ɲɛ, nun walima mɔgo da ma.

Nka sanni foronto mugu walima a kuru jalan ka kɛ fen kisɛ ninnu la, a ka kan ka jatemiɲɛ ka fo ko senɛfen ninnu jalen don.

Diɲɛ kɔnɔ, jamana caman senɛkelaw b'u ka senɛfenkisew lakana fen ɲenamaw ka tiɲɛli ma ni forontoba ye, hali ni senɛfenkisew bɛ mara bɔrɛw, dagaw ani segiw kɔnɔ, walima minɛn wɛrɛ



Forontoba ju do file

senɛfenkisew bɛ mara min kɔnɔ ka kɔrɔ.

Nin Kibaruyaw bora Kanada
R.R.R.P.D. la.

Yɛlɛko (Tericɛ saba...)

Ja! kɔrɔ de tun bɛ Najugu ka nisongoya in na, sunkalo tericɛ fila kɔrɔ.

Najugu tun bɛ a fɛ ka sunkalo ni a tericɛ fila fara walasa k'a fɛrɛ a ka jogo jugu sira kan min tun bɛ ani kabako Madu cɛ (oye dugu kamalen ɲana do ye).

O bɛɛ na ta, sunkalo tun bɛ a yɛrɛ ɲininga tuma bɛɛ, muna, ale muso ɲɛ tana ye a tericɛ fila ye.

Kɔrɔfo do sen fɛ sunkalo ni a tericɛw cɛ Najugu ka wale in kan, jelikemɔgo ni sanba ye sunkalo lafaamuya Najugu ni kabako Madu cɛ la. O kelen, su do fɛ, sanji kɔrɔ, sunkalo tara i da Najugu ka sojula, o y'a sɔrɔ, Najugu bɛ kan k'a la ja tasuma la.

Sɔnni kabako Madu ɲamajobali nana i kari so kɔnɔ ka i kan to

- nɛnɛ bɛ cɛ gana do faga bil Sunkalo ye i kan to dibi la; «i ye tiɲɛ fo n'dogo, ne yɛrɛ bɛ n'ta kɛrɛfɛ bi», kabako Madu ja tigera balaw, a ja tige bagato ye i kan to:

- ta ko de ye ne yɛrɛ se yan bi n'kɔrɔ, wasonnin bɛ n'bolo, n'bɛ a fɛ ka min buruku.


- Ni woson buruku dɔron don ta kɔnni bɛ yan, kabako Madu ye i teliya ka yɛrɛ bolo don takisebilen kɔnɔ walasa ka sunkalo da a la, ko woson de b'a bolo. Sɔnni sera, kabako Madu sinna ka bolo sama ka bo ta la, sunkalo fana ye i kan to:

- i ka woson mona kelen?

Kabako Madu y'a jabi :
- Ayi, a tiɲɛna yɛrɛ, a ye o fo dɔron, a y'i boli ka bo. Ja! ja! kabako Madu tun ka woson tun tɛ fen wɛrɛ fo a yɛrɛ bolo.

Najugu ni a ɲamacɛ ka wale in kofɛ, sunkalo bɛ na mun kɛ? A bɛ na mun fo?

Ni ALa sɔnna an bɛ a ɲɛfo aw ɲɛna tericɛ saba kɔnɔ an ka boko nata la.



Seku Umaru Kuyate
kunnafonisebenbaga
«kalamene la».



DUGUW NI SIGIDAW LAMINI

Duguw ni sigidaw jenabo ferew ni u ladon ferew hukumu konola la: Animare baarakelaw be Fuladugukaw fo, kerengerenyala foli be Geninkorokaw ye.

Uti kalo damine la, Animare baarakela fila, Karimu Jalo ni Bobo Keyita tara Fuladugu, walasa ka kunnafoni gafe do sementiya fuladugu dugu damadow kono: Kojalan, Geninkoro ani Tibisa.


Sementiya baara in kera cogo jumen? Gafe min kofora, o gafe in kalan na dugudenw jena, ja minnu be kumakanw sementiya, olu jirala mogow la walasa ka don kuma minnu ma ni walima ja minnu ma ni, o

kun ye ka kumakan mangow walima ja faamuyabaliw nonabila. O baara kera Geninkoro, ani kojalan ka laban tibisa la.


Geninkoro mansala lasamana ka se dugu hamina ma ni o ye pon ko ye. Porozе ko ko ale be se ka baara min ke, o ye pon ye min te ji bila ka teme ni a be fo ma ko « pondige », otun

kera nogonfaamuya baliya do sababu ye poroze ni dugu ce. Nka Animare ka mansala sen fe, Geninkorokaw ko k'olu sonna pon dige dilanni ma, o kera geleya wililen ye, o diyara anw Animare baarakelaw ye. An be Geninkoro dugumogow fo, ka Geninkoro duguti fo, Nka an ma jine kojalkaw ko ani Tibisakaw!

Bobo Keyita



Duguw ni u sigidaw jenabofeerew ni u ladonfeerew sinsin dabali



Poroze min be duguw ni u sigidaw jenabobaaraw ni u ladonbaaraw ke fuladugu kono

Fuladugu kunnafoni gafe file.

Boko saroli songo :

Mali.....kalo Wooro	sefa	120
San kelen.....	sefa	240
Afiriki (farafina) kalo wooro.....	sefa	240
San kelen.....	sefa	960
Afiriki kofe jamanaw kalo wooro....	sefa	960
San kelen.....	sefa	1920
Boko demeli sanni :.....boko kelen	sefa	60

- Boko jensennemogo : Seyibane KULIBALI**
Boko jensennemogo kankorosigi : Bobo KEYITA
 Boko jensennemogo : Seyibane KULUBALI
 Boko jensennemogo kankorosigi : Bobo KEYITA
 Boko sebennemogo : Mori DAWO,
 Boko sebennemogo filanan : Camoko JALO
 Boko sebenjekulu : Seyibane KULUBALI, Bobo KEYITA
 Baba SISUMA Mori DAWO, Seku Umaru KUYATE,
 Boko cekala : Bobo KEYITA
 Darahamani MAYIGA
 Boko sebenw ne nobobaga : Seku Umaru KUYATE ni Baba SISUMA
 Boko jawkebaga : Karimu JALO
 Boko labenyoro : Kibaru
 Boko sebenyoro : Kibaru
 Boko hake min bora : 5.000
 Boko sigiyoro : Kati
 Boko lasigiso : Kolo tago be so min na Tomikorobugu Bamako
 BP : 3041 walima 2805.